

आकाशवाणी नागपूर,
प्रादेशिक वृत्त विभाग
प्रादेशिक बातम्या (मराठी-वेळ सायंकाळी ०६.००)
गुरुवार दिनांक १७ एप्रिल २०२५
ठळक बातम्या

1. वक्फ कायद्यासंदर्भात दाखल याचिकांच्या पुढच्या सुनावणी पर्यंत परिस्थिती जैसे थे ठेवण्याचे सर्वोच्च न्यायालयाचे आदेश.
2. मार्च २०२६पर्यंत देशातून नक्षलवादाचा बीमोड होईल, आणि केंद्रीय राखीव पोलीस दलाची त्यात महत्त्वाची भूमिका असेल असं केंद्रीय गृहमंत्र्यांचं प्रतिपादन.
3. अमरावतीमधून विमानसेवा सुरु झाल्याबद्दल पंतप्रधान नरेंद्र मोदी यांनी केला आनंद व्यक्त.

आणि

4. नागपूर महापालिकेच्या शाळा जुलैपर्यंत सीसीटीव्हीच्या निगराणीत येणार, कॅमेरे लावण्याकरीता 2.50 कोटींची तरतूद.

आता सविस्तर बातम्या

वक्फ

नव्या वक्फ कायद्याच्या कलम ९ आणि १४ नुसार, वक्फ बोर्ड आणि कौन्सिलवर कोणतीही नियुक्ती केली जाणार नाही, असा हंगामी आदेश सर्वोच्च न्यायालयानं आज पिला. केंद्र सरकारतर्फे, सॉलिस्टिटर जनरल तुषार मेहता यांनी न्यायालयाला तशी हमी दिली. येत्या सात दिवसात सरकारतर्फे उत्तर देऊ, असंही त्यांनी न्यायालयाला सांगितलं. राज्य वक्फ मंडळ आणि केंद्रीय वक्फ परिषदेनं मुस्लिमेतर व्यक्तींची नियुक्ती करणार नाही, तसंच केवळ वहिवाटीनं आहेत, म्हणून कोणत्याही अधिसूचनेद्वारे किंवा राजपत्राद्वारे घोषित वक्फ मालमत्ता पुढच्या सुनावणीपर्यंत बेखल केल्या जाणार नाहीत, असं सरकारनं आजच्या सुनावणीत सर्वोच्च न्यायालयाला सांगितलं. पुढची सुनावणी ५ मे ला होईल, ही सुनावणी फक्त प्राथमिक हरकती आणि हंगामी आदेशासाठीच्या निर्देशाकरता होईल, असं सरन्यायाधीश न्यायमूर्ती संजीव खन्ना यांनी स्पष्ट केलं.

केंद्रीय गृहमंत्री अमित शाह

पुढच्या वर्षी मार्च अखेरीपर्यंत देशातून नक्षलवादाचा बीमोड होईल, आणि केंद्रीय राखीव पोलीस दलाची त्यात महत्त्वाची भूमिका असेल, असं केंद्रीय गृहमंत्री अमित शाह यांनी म्हटलं आहे. मध्यप्रदेशात नीमच इथं केंद्रीय राखीव पोलीस दलाच्या ८६व्या स्थापना दिनानिमित्त आयोजित कार्यक्रमात ते बोलत होते.

(होल्ड बाईट - अमित शाह ३१ सेकंद)

चाहे कश्मीर की वादियों में आतंकवाद फैलाने वाले नापाक इरादे रखने वाले आतंकियों के सामने जूझना हो, चाहे पूर्वोत्तर में शांति प्रस्थापित करने के लिए हमेशा तैनात रहना हो और सबसे बड़ी बात पशुपति ट्रू तिरुपति का एक हौसला रखने वाले दुर्दांत नक्सलियों को आज

चार जिलों में सिमट कर रख देना है। इस सारे कारनामों में हमारे सीआरपीएफ के जवानों का बहुत बड़ा योगदान है।

सीआरपीएफ च्या कोब्रा बटालियनने नक्षलविरोधी मोहिमांमधे महत्वाची कामगिरी बजावली आहे असं ते म्हणाले. विविध मोहिमांमधे, सीआरपीएफचे २ हजार २६४ जवान शहीद झाल्याचं सांगून, त्यांनी शहीदांना आरांजली वाहिली. विशेष कामगिरी बजावणाऱ्या जवानांना केंद्रीय गृहमंत्र्यांच्या हस्ते शौर्यपुरस्कार देऊन गौरवण्यात आलं. अमित शाह यांनी शहीद स्थळावर पुष्पचक्र अर्पण केलं तसंच सीआरपीएफ दलाच्या संचलनाची मानवंदना स्वीकारली. मध्य प्रदेशचे मुख्यमंत्री मोहन यादव आणि सीआरपीएफचे महासंचालक ज्ञानेंद्र प्रताप सिंग कार्यक्रमाला उपस्थित होते.

अश्विनी वैष्णव

गेल्या आर्थिक वर्षात भारताची स्मार्टफोन्सची निर्यात विक्रमी पातळीवर पोहोचली आहे. केंद्रीय इलेक्ट्रॉनिक्स आणि माहितीतंत्रज्ञान मंत्री, अश्विनी वैष्णव यांनी समाजमाध्यमावर ही माहिती दिली आहे. भारतातून सर्वात जास्त निर्यात होणाऱ्या पहिल्या १० उत्पादनांमध्ये आता स्मार्टफोनची गणना होत असल्याचं त्यांनी म्हटलं आहे. उत्पादनावर आधारित प्रोत्साहन देण्याच्या सरकारच्या योजनेमुळे या क्षेत्रात रोजगार निर्मिती मोठ्या प्रमाणावर झाल्याचं त्यांनी सांगितलं.

बोगद्याचे 'ब्रेक थ्रू'

मुंबई महानगर प्रदेश विकास प्राधिकरणामार्फत प्रस्तावित छत्रपती शिवाजी महाराज आंतरराष्ट्रीय विमानतळ (टी२) ते अंधेरी पूर्व या मेट्रो मार्ग ७ अ मधील १.६५ किलोमीटर लांबीच्या भुयारी बोगद्याचे 'ब्रेक थ्रू' मुख्यमंत्री देवेंद्र फडणवीस यांच्या उपस्थितीत यशस्वीरित्या पूर्ण करण्यात आले. मुख्यमंत्री देवेंद्र फडणवीस यांनी सुरुवातीला संबंधित अधिकाऱ्यांकडून प्रकल्पाविषयी माहिती जाणून घेतली. तसेच कळवून 'ब्रेक थ्रू' कामाला सुरुवात केली. यानंतर या कामाची पाहणी केली. हा भुयारी बोगदा मेट्रो ७ अ वर डाऊनलाईन वर आहे.

पंतप्रधान नरेंद्र मोदी-विमानतळ

अमरावतीमधून विमानसेवा सुरु झाल्याबद्दल, पंतप्रधान नरेंद्र मोदी यांनी आनंद व्यक्त केला आहे. अमरावती विमानतळ आणि उडान अर्थात उडे देश का आम नागरिक योजनेअंतर्गत, अमरावती-मुंबई प्रवासी विमानसेवेचा काल प्रारंभ झाला. या पार्श्वभूमीवर सामाजिक माध्यमावरच्या संघर्शात पंतप्रधानांनी, या विमानतळामुळे या भागात अर्थव्यवस्थेला आणि वळणवळणाला चालना मिळेल, असं म्हटलं आहे.

जलतारा अभियान

भूजल पुनर्भरणा साठी जलतारा अभियान मोठ्या प्रमाणात राबविणारा, राज्यात वाशिम जिल्हा एकमेव असून या अभियानासाठी शेतकऱ्यांचा उत्स्फूर्त प्रतिसाद मिळत आहे. या अनुषंगाने जिल्ह्यातील सामाजिक संस्था यांच्या सहकार्याने वत्सगुल्म जलतारा स्पर्धा २०२५ अंतर्गत,

जिल्हा प्रशासन वाशिमच्या वतीने, एक अभिनव उपक्रम हाती घेण्यात आला आहे. याच्या उद्दिष्टाबद्दल, जिल्हाधिकारी ब्रूनेश्वरी एस यांनी माहिती दिली,
(होल्ड बाईट २० सेकंद)

या जिल्ह्याची पाणी पातळी वाढणार आहे. जलतारा आम्हाला मोठ्या प्रमाणात मदत करेल. शेतकऱ्यांचे उत्पन्न वाढवण्याच्या दृष्टीने हे आम्हाला अत्यंत गरजेचे आहे. आणि याच्यासाठी आता आमच्याकडे जास्त वेळ नाहीये. अजून एकच महिना उरलेला आहे. येणाऱ्या बारिशच्या पूर्वी आम्हाला यात शंभर टक्के जिल्हामध्ये आम्हाला जलतारा करायचा आहे. आमचे उद्दिष्ट आम्ही दहा लाख जलतारा नियोजन करून ठेवलेलं आहे.

या स्पर्धेमुळे भूजल पुनर्भरणासाठी ग्राम पातळीवर व्यापक जनजागृती घडवून आणण्याचा उद्देश समोर ठेवून जलतारासाठी जिल्हा व तालुकास्तरावर तालुक्यांतून जलतारा अभियानात सक्रीय सहभाग नोंवणाऱ्या शेतकरी, शासकीय अधिकारी, महिला कार्यकर्त्या, तसेच स्वयंसेवी संस्थांसाठी 'वत्सगुल्म जलतारा स्पर्धा २०२५' चे आयोजन करण्यात आले आहे.

सीसीटीव्ही कॅमेरा

राज्य सरकारच्या निर्देशानुसार, नागपूर महापालिकेच्या शाळांमध्ये सीसीटीव्ही कॅमेरा लावण्याचे काम येत्या जुलै महिन्यापर्यंत पूर्ण होणार आहे. यासाठी महापालिकेच्या अर्थसंकल्पात 2 कोटी 50 लाख रुपयांची तरतूद करण्यात आली आहे. राज्य सरकारने विद्यार्थ्यांच्या सुरक्षिततेच्या दृष्टीकोनातून राज्यातील सर्व शाळांमध्ये सीसीटीव्ही लावण्याबाबत निर्देश दिले आहेत. प्रत्येक शाळेमध्ये सीसीटीव्ही कॅमेरा लावणे अनिवार्य केल्याने, त्या अनुषंगाने नागपूर महापालिकेच्या सर्व शाळा सी.सी.टी.व्ही कॅमेराच्या निगराणीखाली आणण्याचा मनोऱ्या, महापालिका आयुक्त तथा प्रशासक डॉ.अभिजीत चौधरी यांनी व्यक्त केला आहे. महापालिकेच्या एकूण 116 शाळांमध्ये सी.सी.टी.व्ही कॅमेरा लावण्याकरीता महापालिकेच्या अर्थसंकल्पात 2 कोटी 50 लाख रुपयांची तरतूद केली आहे. यात महापालिकेच्या 88 प्राथमिक शाळा तर 28 माध्यमिक शाळांचा समावेश आहे. यामुळे विद्यार्थ्यांसह शाळांच्या मालमत्तांची सुरक्षा मजबूत होणार आहे.

हवामान

विभागातील चंद्रपूर जिल्ह्यात तुरळक ठिकाणी, मेघ गर्जनेसह वाऱ्याची वारे आणि सौम्य पर्जन्यवृष्टी तसेच काही ठिकाणी गारपीटीची शक्यता असून अमरावती जिल्ह्यात हलक्या पावसाची शक्यता नागपूरच्या प्रादेशिक हवामान खात्याने वर्तवली आहे. ऋम्यान, आज चंद्रपूर इथे ४२ पूर्णांक ४ अंश सेल्सियस इतक्या कमाल तापमानाची तर नागपुरात ४० पूर्णांक २ अंश सेल्सियस इतक्या तापमानाची नोंद करण्यात आली आहे.

आयपीएल क्रिकेट

आयपीएल क्रिकेट स्पर्धेत मुंबई इंडियन्सचा सामना ,आज सनरायर्जस हैराबाद बरोबर होईल. मुंबईतल्या वानखेडे स्टेडियमवर संध्याकाळी साडे सात वाजता या सामन्याला सुरुवात होईल.

सूर्यघर मोफत वीज

प्रधानमंत्री सूर्यघर मोफत वीज योजनेच्या अंमलबजावणीत नागपूर जिल्ह्याने 26 हजार घरे आणि 105 मेगावॉट वीज निर्मिती सौरऊर्जा निर्मितीचा टप्पा ओलांडला आहे. घरगुती ग्राहकांच्या मंतीसाठी पंतप्रधान मोदी यांनी मागिल वर्षी 13 फेब्रुवारी रोजी ही योजना सुरू केली होती. नागपूर जिल्ह्यात काल पर्यंत या योजनेत एकूण 26 हजार 588 घरांवर सौर ऊर्जा प्रकल्प बसविले गेले. त्यामध्ये 105.45 मेगावॉटची क्षमता निर्माण झाली आहे. काल एकाच दिवशी तब्बल 212 घरांवर सौर ऊर्जा निर्मिती प्रकल्प बसविले गेले.
